

بیضہ دانی کی پیوند کاری (Ovary (Transplant): معاصر فقہی آراء کا جائزہ

An Overview of Contemporary Jurisprudence Regarding Ovary Transplant

مسلم بی بی *

پروفیسر ڈاکٹر محی الدین اشمی **

ISSN (P) 2664-0031 (E) 2664-0023

Received: February 9, 20212

Accepted: June 15, 2022

DOI: <https://doi.org/10.37605/fahmiislam.v5i>

Published: June 30, 2022

Abstract

A human being is a unique creation of Allah Almighty. It is a combination of soul and body. Human beings also suffer from spiritual and physical ailments. The human body works like a machine. It comprises of different parts like the nose, eyes, brain, heart, feet, hands and many more. If a part of a machine does not work properly, the progress of the machine is affected. This is the condition of the human body too. The various organs of the human body also work like a machine's parts. One of these organs is the ovary of a woman, which is a female reproductive organ. There are three major types of ovaries. Ovarian auto transplantation, ovarian allo transplantation, and ovarian iso transplantation. Shari'ah rulings of all these types of transplants have been overviewed in current fatwas. Auto transplantation of the ovary has been declared permissible while allo and iso transplantation of the

* پی ایچ ڈی سکالر، شعبہ فکر اسلامی، تاریخ و ثقافت کلیہ عربی و

علوم اسلامیہ، علامہ اقبال اوپن یونیورسٹی، اسلام آباد، پاکستان

** پروفیسر، ڈین، شعبہ فکر اسلامی، تاریخ و ثقافت کلیہ عربی و

علوم اسلامیہ، علامہ اقبال اوپن یونیورسٹی، اسلام آباد، پاکستان

ovary have been declared impermissible in all of the fatwas of different Shari'ah institutions. In the majority of fatwas, it has been said that ancestry would be affected by allo and isografts of ovary.
Key Words: Ovary transplant, reproductive organ, fatwas, Shari'ah ruling/ percepts.

تمہید:

انسانی علاج معالجہ کی تاریخ اتنی ہی پرانی ہے جتنا اس کرۂ ارضی پر انسان کی موجودگی پرانی ہے مختلف زمانوں میں انسان نے علاج معالجہ کے لیے مختلف ذرائع اختیار کیے۔ دور جدید میں علاج معالجہ میں انسانی اعضاء کی پیوند کاری جدید طبی سائنس کا بہ مثال کارنامہ ہے۔ عصر حاضر میں اس طریقہ علاج کے کامیاب نتائج سامنے آئے ہیں چونکہ حضور نبی کریم ﷺ کے دور میں اس کے جواز یا عدم جواز کے بارے میں صریح شرعی نصوص نہیں ملتیں۔ لہذا ان نئے تحقیقات و انکشافات کے نتیجے میں انسان نت نئے مسائل سے دو چار ہوتا ہے اسلام چونکہ ایک کامل مذہب ہے اور یہ رفتی دنیا تک کے لیے ہیں تو فقہاء ان نئے پیش آمد مسائل جن کا نص شرعی میں واضح حکم نہ ہو تو فقہاء ماخذ فقہ کی روشنی میں ان کا حل تلاش کرتے ہیں۔ لہذا جس طرح سائنس نے دیگر میدانوں میں ترقی کی ہے اسی طرح طب کے میدان میں بھی بہت ترقی ہوئی ہے پیوند کاری کا میدان آج کے دور میں اطباء کی توجہ کا خاص مرکز ہے اور اس میں بہت ترقی ہوئی ہے اس ترقی کے باعث آج ان اعضاء کی پیوند کاری ممکن ہوئی ہے جن کا پہلے تصور بھی مشکل تھا جیسا کہ آنتیں، بچہ دانی اور بیضہ دانی وغیرہ۔

بیضہ دانی کا تعارف

بیضہ دانی جس کو انگریزی میں (Ovary) کہتے ہیں اس کا تعلق زنانہ اعضاء توالد و تناسل سے ہے جس طرح مردوں کے خصیہ (Testicles) ہوتے ہیں اسی طرح زنانہ جسم میں دو بیضہ دانیاں ہوتی ہیں۔

"One of the paired female reproductive organs that produce ova and certain sex hormones, including estrogen also called oophoron".¹

بیضہ دانی مادہ کے تولیدی اعضاء کے جوڑے میں سے ایک جوڑا ہوتا ہے جو بیضہ اور بعض جنسی ہارمونز جن میں یسٹروجن شامل ہے، پیدا کرتا ہے۔ oophoron (بیضہ دان) بھی کہلاتا ہے۔

بیضہ داناں پیڑو (Pelvis) میں بچہ دانی کے دونوں طرف واقع ہوتے ہیں۔ ہر مہینہ ماہواری کے تسلسل کے دوران ایک انڈا ایک بیضہ دانی سے خارج ہوتا ہے۔ بیضہ داناں زنانہ ہارمونز کا اصل منبع ہیں جو عورت کی جسمانی خصوصیات جیسا کہ پستان، جسمانی ساخت اور جسم کے بال کی بالیدگی پر قابو رکھتے ہیں۔ وہ ماہواری کے تسلسل اور حمل کو بھی باقاعدہ بناتے ہیں۔²

انسانی زنانہ تولیدی نظام قبل از پیدائش بچہ کی بالیدگی اور نشوونما میں آسانی پیدا کرنے کے لیے متعین کیا گیا ہے۔ اس نظام کا ہر منفرد جزء بچہ کی پیدائش سے متعلق مخصوص افعال کے تعین کا ذمہ دار ہے۔ اس زنانہ تولیدی نظام کا ایک اہم حصہ بیضہ دانی ہے۔ عام طور پر زنانہ جسم میں دو بیضہ داناں ہوتے ہیں۔ اگرچہ زنانہ جسم ایک بیضہ دانی کے ساتھ یا بغیر بیضہ دانیوں کے زندہ رہ سکتا ہے۔ وہ بیض نالیوں کے اختتام پر واقع ہوتے ہیں جو ملائی والی نالیاں ہیں جو بچہ دانی سے جڑی ہوئی ہوتے ہیں۔ مادہ کے جسم میں بیضہ داناں اور دیگر تولیدی اعضاء Abdominopelvic Cavity میں واقع ہوتے ہیں۔³

بیضہ دانی کے بیرونی حصہ یعنی کارٹکس میں ۴۰ سے ۴۰۰ تک انڈے محفوظ ہوتے ہیں۔ ہر انڈا خلیوں کی بنی ہوئی ننھی سی تھیلی میں رکھا ہوتا ہے۔ ان تھیلیوں کو ابتدائی تھیلیاں (Primate Follicles) پری میٹو فالی کل کہتے ہیں۔ یہ لڑکی کی پیدائش کے وقت ہی موجود ہوتی ہیں۔⁴

بیضہ داناں زنانہ جسم کے مجموعی طور پر تولیدی افعال میں بہت اہم ہیں۔ بہت سے افعال یا تو براہ راست بیضہ دانیوں کے ذریعہ کنٹرول ہوتے ہیں یا بالواسطہ طور پر متاثر ہوتے ہیں۔ اول: oogenesis جو ایک عمل ہے جس کے ذریعہ زنانہ جسم انڈے مہیا کرتا ہے۔ یہ عمل پیدائش سے قبل رونما ہوتا ہے، اور ہر زنانہ بچہ ان تمام انڈوں سمیت پیدا ہوتا ہے جس کی اس اپنی مدت حیات میں ضرورت ہو گی۔ meiosis, oogenesis کی ایک شکل ہے، یا جنسی

خلیہ کی پیداوار ہر انڈا میں ۲۳ کروموسومز ہوتے ہیں جو کہ انسانوں کی باقاعدہ بالیدگی کے لیے ضروری کل تعداد کا 1/2 (آدھا) ہوتا ہے۔ اسی طرح سپرم کے خلیوں میں ۲۳ کروموسومز ہوتے ہیں اور جب انڈا اور سپرم ملتے ہیں تو کروموسومز کی مکمل تعداد بحال ہو جاتی ہے⁵

بیضہ دانی کی پیوند کاری کے اسباب

بیضہ دانی کی پیوند کاری کی مختلف وجوہات ہیں کہ ایک عورت کو کیوں یا کن حالات میں بیضہ دانی کی پیوند کاری کی ضرورت ہو سکتی ہے جن میں درج ذیل وجوہات شامل ہیں۔

بعض خواتین جلد سن یاس سے گزرتی ہیں جو بانجھ پن پر منتج ہوتا ہے۔ بیضہ دانی کی پیوند کاری ایسی خواتین کے لیے کام کر سکتی ہے⁶ کینسر کے gonadotoxic علاج سے گزرنے والی جوان خواتین اور لڑکیوں کی بار آوری کے تحفظ کے لیے کئی طریقوں کی پیش کش کی جاتی ہے جن میں جنین کا انجماد، انڈوں کا انجماد، بیضہ دانی کی آٹو پیوند کاری، (In vitro maturation) IVM اور بیضہ دانی کا تحفظ شامل ہیں۔ ایک اور مطالعہ میں ہے کہ بیضہ دانی کی پیوند کاری کا بہت عام فائدہ کینسر کے علاج یا دوسری بیماریاں جو ovotoxicity پر منتج ہوتی ہیں، سے گزرنے والی جوان خواتین کی بار آوری اور مستقبل کے endocrine کارکردگی کی حفاظت کرنا ہے۔ بعض بار آوری کے ماحرین نے تجویز پیش کی ہے کہ یہ طریقہ کار ان خواتین کے لیے بھی فائدہ مند ہو سکتا ہے جو بچہ چاہتی ہیں لیکن پیشہ یا سماجی وجوہات کے باعث زچگی کو ملتوی کرنا چاہتی ہیں۔ ایسی خواتین اپنی بیضہ دانی کی بافت کو منجمد کر سکتی ہیں اور جب بچہ پیدا کرنے کے لیے تیار ہو تو اس کو پیوند بھی کر سکتی ہے⁹

گردہ، دل اور دوسری قسم کی پیوند کاریوں کے مریض کو immunosuppressive drugs (مصونی امتناعی ادویات) کے بڑے خوراکیوں کی ضرورت ہوتی ہے جو بانجھ پن کا باعث بن سکتی ہے۔ لہذا اس علاج سے گزرنے والی عورت کو ایک بیضہ دانی اس علاج سے گزرنے سے پہلے ثانی پڑے گی جو بعد میں لوٹا دی جائے گی۔ عورتیں جو آسٹیوپوروسس (osteoporosis) (تصلب العظام) کی شکار

وہ بھی بیضہ دانی کی پیوند کاری سے فائدہ اٹھا سکتی ہیں¹⁰ انسانی بیضہ دانی کی آٹو پیوند کاری آٹو امیون بیماریوں کے gonadotoxic علاج سے گزرنے والی جوان خواتین اور لڑکیوں کی بار آوری کے تحفظ کے لیے ایک امید افزاء طریقہ ہے¹¹ بعض لڑکیاں پیدائشی طور پر بغیر بیضہ دانیوں کے پیدا ہوتی ہیں¹² لہذا ایسی لڑکیوں کے لیے بھی یہ طریقہ علاج کارگر ہو سکتا ہے

بیضہ دانی کی پیوند کاری کی صورتیں

مختلف مطالعوں میں بیضہ دانی کی پیوند کاری کی کئی صورتوں کا ذکر کیا گیا ہے لیکن یہاں پر ان کا ذکر کیا گیا ہے جو بطور علاج کے استعمال ہو رہے ہیں

۱- بیضہ دانی کی آٹو پیوند کاری (Ovarian auto transplantation)

انسانی بیضہ دانی کی آٹو پیوند کاری میں بیضہ دانی کی بافت یا مکمل بیضہ دانی کا استخراج، منجمد کرنا/پگھلانا اور واپس اسی مریض میں پیوند کرنا شامل ہوتا ہے¹³

۲- بیضہ دانی کی ایلو پیوند کاری

ایلو گرافٹ پیوند کاری کی وہ قسم ہے جس میں ایک عضو یا بافت کے لینے دینے کا عمل ایک ہی نوع کے دو ایسے اشخاص کے درمیان ہوتا ہے جو جنیاتی لحاظ سے مشابہت نہ رکھتے ہو¹⁴ لہذا بیضہ دانی کے ایلو گرافٹ سے مراد مکمل بیضہ دانی یا بیضہ دانی کی بافت کی ایک ہی نوع کے جنیاتی لحاظ سے غیر مماثل اشخاص کے درمیان پیوند کاری ہے

۳- بیضہ دانی کی آئسو پیوند کاری

"Isograft Transplantation of tissue or an organ from one ISOGENIC person to another."¹⁵

لہذا بیضہ دانی یا اس کی بافت کی ایک ہی نوع کے جنیاتی طور پر مماثل دو اشخاص کے درمیان پیوند کاری بیضہ دانی کی آئسو پیوند کاری کہلاتی ہے

بیضہ دانی کی پیوند کاری کے اثرات و مسائل معاشرتی اثرات و مسائل

بیضہ دانی کی پیوند کاری سے متعلق مختلف مطالعوں کی روشنی میں اس پیوند کاری کے کئی معاشرتی اثرات و مسائل سامنے آئے ہیں

1. بینک شد بیض دانی کی بافتوں کی پیوند کاری کے باعث کینسر کی شکار خواتین اپنی قدرتی طور پر حاملہ ہونے کی صلاحیت کو محفوظ کر سکتی ہیں¹⁶
 2. بانجھ خواتین کے قابل اولاد ہونے کا سبب ہے¹⁷ لہذا ازدواجی زندگی میں بانجھ پن کے باعث پیدا ہونے والی بدمزگیوں اور اولاد نہ ہونے کے باعث ہونے والی طلاقوں کا سدباب بھی اس علاج کے ذریعہ ممکن ہے
 3. بیض دانی کی پیوندکاری سے بہت سے معاشرتی مسائل بھی متوقع ہیں
- انسب کا مسئلہ -ارشتوں اور شادی کے مسائل
-اوراثت و جائیداد کے مسائل¹⁸ -پردہ کے

مسائل

طبی اثرات و مسائل

1. بیض دانی کی پیوندکاری نوجوان کینسر کی مریضوں کی پیداواری صلاحیت کو بچانے کے لیے استعمال کی جا سکتی ہے اور تمام عورتوں کو ان کی حیاتیاتی گھڑی کے بڑھاپے کے اثرات سے محفوظ رکھتی ہے¹⁹ صرف یہ واحد طریقہ کار ہے جو پیش بلوغی (بلوغت سے پہلے کی) لڑکیوں کو بھی پیش کیا جا سکتا ہے²⁰ مریض کو دوبارہ مکمل طور پر قدرتی طریقہ سے حاملہ ہونے کا موقع فراہم کرتی ہے اینڈوکرائن (endocrine) کے افعال کی مکمل بحالی سمیت²¹
2. بیض دانی کی بافت یا مکمل بیض دانی کی پیوند کاری کے ذریعہ سینکڑوں، ہزاروں اور لاکھوں انڈے دوبارہ حاصل کئے جا سکتے ہیں²²
3. بیض دانی کے کارٹکس کو ہٹانا اور آٹو ٹرانسپلانٹیشن بہت محفوظ عمل ہے کینسر کے مریض بغیر دیر کئے اپنا علاج یعنی chemo اور radio therapies کروا سکتی ہیں²³
4. ڈاکٹر سیلبر کی ایک پریس کانفرنس میں بیض دانی کی بافت کی پیوند کاری کے فوائد پر گفتگو میں ہے کہ یہ آپریشن عطیہ کنندہ کی رکھ چھوڑی ہوئی

بیضہ دانی اور سن یاس کے وقت پرکسی منفی اثر کا باعث نہیں بنتا²⁴

5. انسانی بیضہ دانی کی آٹو پیوند کاری کے لیے بیضہ دانی کو سابق محرک کرنے کی ضرورت نہیں ہوتی اور یہ پیوند کاری فولیکلز کے لیے معمول کا ماحول مہیا کرتی ہے²⁵

6. مختلف مطالعوں سے بیضہ دانی کی کامیابی کی شرح کا اندازہ ہوتا ہے جیسا کہ ایک مطالعہ میں ہے کہ بیضہ دانی کی آٹو پیوند کاری دنیا بھر میں کم از کم 42 صحت مند بچوں کی پیدائش پر منتج ہوئی ہے²⁶ ایک اور مطالعہ میں ہے کہ انسانی بیضہ دانی کی بافت کی پیوند کاری دنیا بھر میں 70 سے زائد بچوں کی پیدائش میں منتج ہوئی ہے²⁷

اسی طرح ایک مطالعہ میں ہے کہ یہ رسائی اتنی مضبوط ہے کہ ڈاکٹر سیلبر کے انجام دئے ہوئے تین کیس ایسے ہیں جن میں وصول کنندہ کی بیضہ دانی پیوند کئے ہوئے سات سال ہو گئے تھے کہ اس دوران انہوں نے قدرتی طریقہ سے تین صحت مند بچے جنم دیے اور وہ تمام اسی پملى بار پیوند کی ہوئی بیضہ دانی کی بافت سے ہوئے²⁸

معاشی اثرات و مسائل

بیضہ دانی کی ایلو پیوند کاری کی دریافت سے دیگر اعضاء جیسے گردے، دل وغیرہ کی طرح اغواء برائے حصول اعضاء کے مسائل پیدا ہو سکتے ہیں اور غربت کے باعث بیضہ دانی کے فروخت جیسے مسائل بھی پیدا ہو سکتے ہیں

قدیم فقہی آراء

شروع سے اعضاء کی پیوند کاری پر فقہاء کرام کے دو طبقے ہیں ایک طبقہ وہ ہے جو انسانی اعضاء کی پیوندکاری کو مطلقاً ناجائز قرار دیتا ہے دوسرا طبقہ وہ ہے جو مطلقاً تو قائل نہیں لیکن چند شرائط کے ساتھ اعضاء کی پیوند کاری کو جائز قرار دیتا ہے ذیل میں قدیم فقہاء کی چند آراء کا تذکرہ کیا گیا ہے

آٹو پیوند کاری یعنی انسان کے خود اپنے جسم کے علیحدہ شدہ حصہ کی دوبارہ اسی جسم میں پیوند کاری کے جواز و عدم جواز میں بھی فقہاء میں اختلاف ہے جیسا کہ بدائع الصنائع میں ہے

فاذا انفصل استحق الدفن ككله والا عادٍ صرف
له عن جهة الاستحاق²⁹

پس جب کہ کوئی جزء بدن سے جدا ہو گیا تو
وہ مستحق دفن ہو گیا جیسے کل بدن اور اس
جزء کا دوبارہ استعمال اس کو اس کے حق سے
روکنا

جبکہ امام ابو یوسف کے نزدیک منفصل عضو کا دوبارہ
استعمال جائز ہے چونکہ

"ولا اھانة فی استعمال جزء نفسه"³⁰

"اپنے جزء کے استعمال میں اس کی توہین نہیں
ہوتی"

لیکن اس باب میں بھی فتویٰ ابو یوسف کی رائے پر ہے
اور عام طور پر فقہاء نے اس کو جائز رکھا ہے³¹ لیکن جہاں
تک ان اعضاء سے دوسرے کے انتفاع کا تعلق ہے تو امام
ابو یوسف سے منقول ہے جیسلفہ بدائع الصنائع
میں:

ان استعمال جزء منفصل عن غیر من بنی آدم
اھانة بذلك الغير والادمی بجميع اجزائه مکرم³²

کسی دوسرے شخص سے علیحدہ کئے ہوئے عضو استعمال
کرنا، اس شخص کی توہین ہے اور آدمی بمع اپنے تمام اجزاء کے
محترم ہے علاج بذریعہ حرام و ناپاک اشیاء کے زمرہ میں
فقہ حنفی کا مشہور قاعدہ ہے کہ **الضرورات تبیح**
المحظورات³³ "ضرورت کی بناء پر ممنوع چیزیں جائز ہو
جاتی ہیں"

جیسا کہ ناپاک میں ہے:

حرام اشیاء جیسے شراب اور پیشاب سے علاج
جائز ہے بشرط یہ کہ کسی مسلمان طبیب نے
اس میں شفاء کی خبری دی ہو اور اس کا
کوئی جائز متبادل موجود نہ ہو، کیوں کہ
ضرورت کے موقع پر حرمت ختم ہو جاتی ہے
لہذا وہ حرام سے علاج کا مرتکب ہی نہیں
ہوا³⁴

اسی طرح انسانی اعضاء سے پیوندکاری
ضرورہ جائز ہے جبکہ اس شرط کے ساتھ گ

اس پیوند کاری پر جان موقوف ہے اور اس میں
انسانی امانت اور تذلیل نہ ہو³⁵

کتب فقہ میں بکثرت ایسی عبارتیں موجود ہیں جن میں
انسانی حرمت و کرامت کے تحفظ کے باعث انسانی اجزاء
سے انتفاع کی ممانعت ہے جیسا کہ علامہ شامی فرماتے
ہیں

(وشعر الانسان) لكرامة الادمی ولو كافرأی

شعر الانسان لایجوز الانتفاع به³⁶

(اور انسان کے بال) انسان کے احترام کی وجہ سے اگرچہ
کافر ہو، انسان کے بال سے نفع حاصل کرنا جائز نہیں ہے

علامہ کے اس فتویٰ کی دلیل درج ذیل حدیث مبارکہ
ہے "لعن الله الواصلة والمستوصلة"³⁷ اللہ کی لعنت ہے

بال لگانہ والی عورت پر اور لگوانہ والی عورت پر³⁸ تعالیٰ
نہ انسان کو مکرم بنایا ہے نہ کسی کی وجہ سے دیگر اشیاء کی

طرح اس کی خرید و فروخت ممنوع ہے چونکہ یہ اس کی
تکریم کے منافی ہے علامہ شامی نے بالوں کی طرح

انسانی ناخنوں کی خرید و فروخت سے بھی منع کیا ہے
فرماتے ہیں کہ اسی طرح اس حصہ کا بیچنا جو آدمی سے

علیحدہ ہو جائے جیسے بال اور ناخن (جائز نہیں) کیونکہ
یہ آدمی کے اجزاء ہیں اور اسی وجہ سے ان کا دفن کرنا

واجب ہے³⁸ المغنی میں ہے انسانی اجزاء میں سب کی خرید و
فروخت جائز ہے کیونکہ باندی کی خرید و فروخت جائز

ہے³⁹ اگرچہ جسم سے تراش گئے عضو کی خرید و
فروخت کو ابن قدام نے حرام قرار دیا ہے چونکہ اس میں

نفع نہیں ہے⁴⁰ اس لیے کہ اس وقت تک انسانی اعضاء سے
انتفاع ممکن نہ ہو سکا تھا اب جب کہ انتفاع ممکن ہو

چکی ہے ابن قدام کی تشریح کے مطابق اسے اعضاء کی
خرید و فروخت بھی درست قرار پائے گی⁴¹

دوسری اصل یہ ہے کہ کسی چیز کی بیع اصلاً تو ممنوع ہے
اور وہ کسی صریح نص کے خلاف نہ ہو لیکن انسانی

ضرورت اور تعامل اس کے جواز کا تقاضا کرے تو ایسے مواقع
پر فقہاء اس کی خرید و فروخت کو جائز قرار دیتے ہیں ابن

قدام نے بھی اسی اصول سے مختلف احکام و مسائل میں
استفادہ کیا ہے⁴²

تحفظ انسانی کے سلسلہ میں علامہ سمر قندی نے جس اصول سے استدلال کیا ہے وہ یہی ہے کہ ایک انسان کی بقاء کی خاطر دوسرے کی تکریم کے پہلو کو نظر انداز کیا جا سکتا ہے جیسا کہ تحفہ الفقہاء میں ہے:

اگر کوئی حاملہ مر جائے اور اس کے پیٹ میں بچہ ہو جو حرکت کرتا ہو اگر غالب ظن یہ ہو کہ وہ زندہ ہے اور اتنی مدت کا ہے جس میں عام طور پر بچہ زندہ رہ جاتا ہے تو اس حاملہ کے پیٹ کو چاک کیا جائے گا، اس لیے کہ اس میں ایک انسان کی زندگی بچانا ہے اور کسی زندہ کی موت کا سبب بننے کے مقابلہ میں زیادہ آسان ہے کہ آدمی کی تعظیم و تکریم کے تقاضے کو چھوڑ دیا جائے⁴³

پیوند کاری کے عدم جواز کے قائلین کے نزدیک اس کے عدم جواز کا ایک سبب تکریم و تحریم انسانیت ہے اگر دیکھا جائے تو قرآن مجید کی حرمت اعضاء انسانی کی حرمت سے زیادہ وضاحت کے ساتھ نص سے ثابت ہے لیکن فقہانہ ازراہ علاج خون اور پیشاب سے آیات قرآنی لکھنے کی اجازت دی ہے جیسا کہ خلاصہ الفتاویٰ میں ہے:

جس شخص کو نکسیر ہواور خون بند نہ ہوتا ہو، وہ اگر اپنے خون سے اپنی پیشانی پر قرآن کا کوئی حصہ لکھنا چاہے تو ابو بکر رضی اللہ عنہ سے کہہ جائے ان سے سوال کیا گیا اگر پیشاب سے لکھے تو کہہ: اگر اسے شفاء ہوتی ہو تو کوئی حرج نہیں، ان سے سوال کیا گیا: اگر مردار کے چمڑے پر لکھے تو کہہ اگر شفاء ہوتی ہو تو جائز ہے⁴⁴

ان فقہی آراء سے پیوند کاری کے قائلین نے مرد کے اعضاء سے استفادہ کی دلیل لی ہے جس سے ان تک زندہ انسانوں کے اعضاء کی منتقلی کی بات ہے تو بعض نے درج ذیل آراء کی روشنی میں اس کو ناجائز قرار دیا ہے جیسا کہ روایت ہے

ایسا مجبور کے جس کے پاس مردار بھی نہ ہو اور اس کو مر جانے کا اندیشہ بھی ہو، چنانچہ اسے کوئی شخص یہ کہے کہ میرا ہاتھ کاٹ کر کھا لو یا یہ کہے کہ میرا کوئی عضو کاٹ کر

کہا لو تو مجبور شخص کے لیے ایسا کرنے کی گنجائش نہیں ہے اور جس شخص نے اپنے ہاتھ یا عضو کاٹنے کا حکم دیا ہے اس کے لیے حکم دینا صحیح نہیں ہے جیسا کہ مجبور کے لیے اپنے جسم سے کوئی عضو کاٹنا اور کھانا درست نہیں ہے⁴⁵

جیسا کہ فقہی قاعدہ ہے کہ: الضرر لا يزال بالضرر⁴⁶ کسی انسان کو ضرر پہنچا کر دوسرے کا ضرر دور نہیں کیا جا سکتا اسی طرح ابن قدامہ نے اپنے جسم کے کسی حصے سے گوشت کھانے کی ممانعت کی وجہ پر ان الفاظ میں روشنی ڈالی ہے کہ انسان کا اپنے جسم میں سے کسی حصے کو کھا لینا بسا اوقات اس کی موت کا سبب ہوگا اس طرح وہ خود اپنا قاتل ہو جائے گا جب کہ اس کے کھانے سے اس کا زندہ رہنا یقینی نہیں ہے⁴⁷ جیسا کہ فقہی قاعدہ ہے: الضرر لا يزال بمثله⁴⁸

کسی ایک ضرر کا ازالہ اس طرح نہ کیا جائے گا کہ اسی درجہ کا دوسرا ضرر پیدا ہو جائے۔ "جدید فقہی مسائل" میں ہے:

کہ فقہاء کی اس طرح کی تعبیر کو موجود زمانہ کی اکتشافات اور تحقیقات کے تناظر میں دیکھنا ضروری ہے کہ پیوندکاری کے طریقے میں ہلاکت یا ضرر شدید کا اندیشہ نہیں جبکہ کسی کے جسم سے گوشت کاٹ کھانے میں ہلاکت یا شدید ضرر کا قوی خطر ہے⁴⁹

معاصر فتاویٰ

بیضہ دانی کی پیوندکاری کے مسئلہ کا تعلق حفاظت نسب سے ہے جسے شریعت اسلامیہ میں اتہائی اہم مسئلہ قرار دیا گیا ہے شریعت کے پانچ بنیادی مقاصد میں ایک حفاظت نسب بھی ہے جس کے اہتمام کے لیے شارع نے نکاح اور عدت کے احکام دیے اور زنا کی حرمت اور اس کے لیے حد مقرر کی ہے معاصر فتاویٰ میں اسی پہلو کو پیش نظر رکھتے ہوئے فقہاء اور مفتیان نے اپنی آراء پیش کی ہیں۔ فقہ اکیڈمی جدم کے چھٹے اجلاس منعقد جد، سعودی عرب مورخہ 17-23 شعبان 1410ھ مطابق

14۔ 20 مارچ 1990 میں اعضاء تناسلی کی پیوند کاری کے موضوع کو دیکھا گیا، چنانچہ اکیڈمی نے اپنے اجلاس میں مذکور کانفرنس کی تحقیقات و سفارشات کو مد نظر رکھتے ہوئے فیصلہ کیا کہ چونکہ خصیہ اور انڈہ دانی موروٹی صفات کی تشکیل کا کام برابر انجام دیتی ہیں اور نئے شخص کے اندر پیوند کاری کے باوجود سابق شخص کی صفات لیے رہتی ہیں، اس لیے ان دونوں کی پیوند کاری شرعاً حرام ہے

پاکستان اسلامک میڈیکل ایسوسی ایشن اسلام آباد کے اسلامی نظریاتی کونسل کے نام مراسلہ میں جدید تحقیق و انکشافات کے نتیجے میں پیدا ہونے والے چند مسائل میں جن میں بینک برائے زنانہ بیضہ دانی بھی شامل ہے پر غور و خوض کی استدعا کی گئی، کونسل نے اپنے 191 ویں اجلاس (28-29 مئی 2013) میں مذکور بالا امر پر آئٹم نمبر 14 کے تحت غور کیا، غور و خوض کے بعد یہ فیصلہ کیا گیا کہ اس سلسلہ میں شعبہ ریسرچ اس موضوع پر معلومات اور شرعی نقطہ نظر اور مجمع الفقہ الاسلامی العالمی کی آراء پر مبنی ایک ریسرچ نوٹ تیار کر کے کونسل کے اگلے اجلاس میں پیش کرے

مجمع الفقہ الاسلامی نے اس مسئلہ پر اپنے چھٹے فقہی طبی سیمینار منعقد کویت مورخہ 23 تا 26 ربیع الاول 1410ھ بمطابق 23 تا 26 اکتوبر 1990ء میں حسب ذیل قرارداد منظور کی تھی جس میں ہے کہ چونکہ خصیہ اور بیضہ دانی متعلقہ شخص کی موروٹی صفات کے حامل ہوتے ہیں، حتیٰ کہ دوسری جگہ پر پیوند کاری کے بعد بھی ان کی یہ صفات باقی رہتی ہیں اس لیے ان کی پیوند کاری شرعاً حرام ہے

لہذا اسلامی نظریاتی کونسل نے اپنی سالانہ رپورٹ 2013ء-14 میں یہ سفارشات پیش کی کہ اگر بیضہ دانی کی بافت واپس اسی عورت میں لگائی جائے تو یہ صورت جائز ہے لیکن کسی دوسری عورت میں اس کا لگانا جائز نہیں ہے نیز اس مقصد کے لیے بینک بنانے کی اجازت بھی نہیں ہے

1. "دارالافتاء جامع الرشیدیہ کراچی" کے فتویٰ میں ہے کہ عورتوں میں کسی دوسری عورت سے لی گئی بیضہ دانی کی پیوند کاری مردوں میں خصیوں کی

2. پیوند کاری کے بمنزل ہونے کی وجہ سے اختلاط نسب کا باعث ہے لہذا ایسی پیوند کاری ناجائز ہے۔
"دارالافتاء جامعہ العلوم الاسلامیہ علامہ بنوری ٹاؤن، کراچی" نے بھی ایک عورت سے دوسری عورت میں بیضہ دانی یا اس کے بافتوں کی پیوند کاری کو ناجائز قرار دیا ہے عدم جواز کے دلائل یہ دیے ہیں کہ انسان محترم و مکرم ہے، اپنے جسم کا مالک نہیں بلکہ یہ اس کے پاس اللہ کی امانت ہے، اس پیوندکاری سے نسب میں خلط ملط ہونا لازم آئے گا، جو کہ شرعاً ممنوع ہے جبکہ بیضہ دانی کی پیوندکاری کی دوسری صورت میں نسب متاثر نہیں ہوتا۔
3. "دارالافتاء جامعہ فاروقیہ کراچی" نے بھی ایک خاتون سے دوسری میں بیضہ دانی کی پیوند کاری کو ناجائز قرار دیا ہے اور عدم جواز کی وجوہات انسان کا اشرف المخلوقات ہونا، مکرم و محترم ہونا اور اس کا اپنے جسم کا مالک نہ ہونا قرار دیا جبکہ بیضہ دانی کی آٹو پیوند کاری کو بوقت ضرورت شدید جائز قرار دیا ہے اور کہہ ہے کہ مذکورہ صورتوں کو اختیار کرنے سے نسب پر کوئی اثر نہیں پڑے گا اور دلیل کے طور پر الولد للفراش وللعاہر الحجر والی حدیث پیش کی ہے۔
4. "دارالافتاء جامعہ دارالعلوم حقانیہ اکوڑہ خٹک نو شہرہ" کے فتویٰ میں ہے کہ ایک خاتون سے دوسری خاتون میں بیضہ دانی کی پیوند کاری عذر شدید اور حاجت شدید کے تحت داخل نہیں کیونکہ بچوں کی پیدائش ایسا عذر نہیں جس پر انسانی زندگی کا دارو مدار ہو اس لیے یہ جائز نہیں جبکہ اس پیوند کاری کی دوسری صورت جائز ہوتی ہے تاہم دونوں صورتوں میں اگر بچہ پیدا ہو جائے تو اس کے نسب پر کوئی اثر نہیں پڑتا۔
5. "دارالافتاء جامعہ العلوم الاسلامیہ الفریدیہ اسلام آباد" نے بھی ایک عورت سے دوسری میں اس پیوند کاری کو ناجائز کہا ہے اس لیے چونکہ انسان اپنے بدن کا مالک نہیں ساتھ یہ بھی کہا ہے کہ باوجود اس کے

- اگر بیضہ دانی کی پیوند کاری کی جائے اور بچہ پیدا ہو جائے تو اس سے نسب متاثر نہیں ہو گا بلکہ جس کے نطفہ سے بچہ پیدا ہوا ہے اسی سے نسب ثابت ہو گا۔ پیوند کاری کے بعد بیضہ دانی اسی عورت کا جزو ہو گا جس کی پیوند کاری کی گئی ہے۔
6. "دارالافتاء جامعہ المركز الاسلامی بنوں" نے بھی ایک خاتون سے دوسری میں بیضہ دانی کی پیوند کاری کو درج ذیل وجوہات کے باعث ناجائز قرار دیا ہے 1- انسان اپنے اعضاء کا مالک و مختار نہیں ہے 2- انسان مکرم و محترم ہے 3- اسے تغیر خلق اللہ لازم آتی ہے 4- اختلاط نسب ہو گا جبکہ بیضہ دانی کی آٹھ پیوند کاری شرعاً درست ہے اس صورت میں نسب صحیح و ثابت ہو گا۔
7. "دارالافتاء جامعہ دارالعلوم، سپینہ تنگی پٹول خیل ضلع بنوں" کے فتویٰ میں ہے کہ انسانی اعضاء کی پیوند کاری اصلاً تو درست نہیں لیکن الضرورات تبیح المحضورات اور اہون البلتین کو اختیار کرنے کے فقہی قاعدہ کے تحت شدید مجبوری کے وقت کسی دوسرے شخص کے عضو لگانے کی گنجائش معلوم ہوتی ہے بشرطیکہ دوسرے شخص کی زندگی اور صحت کو خطرہ لاحق نہ ہو۔ ایک عورت سے دوسری میں بیضہ دانی کی پیوند کاری چونکہ شدید مجبوری کے زمرہ میں نہ آئے اور اختلاط نسب کا باعث بننے کی وجہ سے ناجائز ہے جبکہ اپنی بیضہ دانی کی دوبارہ اسی خاتون میں پیوند کاری جائز ہے۔
8. "دارالافتاء جامعہ الرشید احسن آباد، کراچی" نے بیضہ دانی کی پیوند کاری کو خصیتین کی پیوند کاری پر قیاس کیا ہے اس لیے ایک عورت سے دوسری میں اس پیوند کاری کو ناجائز قرار دیا ہے چونکہ اس سے اختلاط نسب کا خطرہ ہے جبکہ اپنی بیضہ دانی کی دوبارہ اسی عورت میں پیوند کرنے کو جائز قرار دیا ہے۔

نتائج

قدیم و جدید فقہی آراء کی روشنی میں زیر بحث موضوع سے مندرجہ ذیل نتائج سامنے آتے ہیں۔

بیضہ دانی کی پیوندکاری کی وہ قسم جس کو آٹو پیوندکاری کہتے ہیں یعنی جس خاتون سے بیضہ دانی لی گئی دوبار اسی میں پیوست کرنا یہ صورت وصول شدہ تمام فتاویٰ میں جائز قرار دی گئی ہے اور یہ بھی بتایا گیا ہے کہ اس سے نسب متاثر نہیں ہوتا جبکہ بیضہ دانی کی پیوند کاری کی دوسری صورت جس میں ایک خاتون سے بیضہ دانی لے کر دوسری میں پیوند کی جاتی ہے یہ صورت تمام فتاویٰ کی روشنی میں ناجائز ٹھہری اور طبی تحقیقات کی روشنی میں بھی یہ بات سامنے آتی ہے کہ خصیہ اور انڈا دانی موروثی صفات کی تشکیل کا کام انجام دیتی ہے، لہذا ان کی پیوند کاری سے پیدا ہونے والے بچے میں عطیہ کنندہ کے موروثی صفات پائے جائے ہیں۔

ان تمام فقہی آراء اور طبی تحقیقات اور معلومات کی روش سے بیضہ دانی کی آٹو پیوند کاری کی بھی بوقت ضرورت شدید گنجائش ہے یعنی اس کو بھی اس صورت میں جائز قرار دیا ہے جو علاج کے طور پر کی جائے جبکہ آٹو پیوند کاری کی ایسی صورت کے طرز زندگی کو بہتر بنانے کی خاطر بچوں کو ملتوی کرنے کی غرض سے بیضہ دانی کو منجمد کیا جائے تو یہ صورت نہ تو قدیم اور جدید فقہی آراء کی رو سے جائز ہے اور نہ طبی اخلاقیات اس کی اجازت دیتی ہیں۔

حوالہ جات

- ¹ : Ovary. (n.d.). The American Heritage® Science Dictionary. Retrieved May 13, 2018 from Dictionary.com website <http://www.dictionary.com/browse/ovary>
- ² : Medical definition of ovary, available at: https://www.medicinenet.com/script/main/art.asp?article_key=4705 (accessed on: 23-01-2018)
- ³ : What are ovaries? Definition, Functions & Size, available: <https://study.com/academy/lesson/what-are-ovaries-definition-function-size.html> (accessed on: 24-01-2018)
- ⁴ - معلوماتی کتاب برائے اطباء، اسلام آباد، پاپو لیشن ڈیوژن، 1978ء ص 48
- ⁵ : Opcit
- ⁶ : Ovary Transplants-Infertility Guide-Medic8, available at: <http://www.medic8.com/healthguide/infertility/infertility-treatment/ovary-transplants.html> (accessed on: 01-01-2018)
- ⁷ : Salama, M., & Woodruff, T. K. (2015). New advances in ovarian auto transplantation to restore fertility in cancer patients. *Cancer and Metastasis Reviews*, 34(4), 807-822.
- ⁸ : Silber, S. (2016). Ovarian tissue cryopreservation and transplantation: scientific implications. *Journal of assisted reproduction and genetics*, 33(12), 1595-1603.
- ⁹ : Ovary transplant-Womens-Health.co.uk <https://www.womens-health.co.uk/ovary-transplant.html> (accessed on: 05-10-2017)
- ¹⁰ : Ovary Transplants-Infertility Guide-Medic8 <http://www.medic8.com/healthguide/infertility/infertility-treatment/ovary-transplants.html> (accessed on: 01-01-2018)
- ¹¹ : Salama, M., & Woodruff, T. K. (2015). New advances in ovarian auto transplantation to restore fertility in cancer patients. *Cancer and Metastasis Reviews*, 34(4), 807-822.
- ¹² : Islam helpline-category: Prohibitions <http://www.islamhelpline.net/answer/5605> (accessed on: 05-10-2017)
- ¹³ : Opcit
- ¹⁴ : Organ transplantation <https://en.wikipedia.org/wiki/organ-transplantation> (accessed on: 30-04-2018)
- ¹⁵ : isograft. (n.d.) Collins Dictionary of Medicine. (2004, 2005). Retrieved May 18 2018 from <https://medical-dictionary.thefreedictionary.com/isograft>
- ¹⁶ : Ovarian Transplant can Preserve Fertility of cancer Patients. <https://www.healthxchange.sg> (accessed on: 02-10-2017)
- ¹⁷ : Silber, S. (2016). How ovarian transplantation works and how resting follicle recruitment occurs: a review of results reported from one center. *Women's Health*, 12(2), 217-227.
- ¹⁸ : Islamhelpline-category: Prohibitions <http://www.islamhelpline.net/answer/5605> (accessed on: 05-10-2017)
- ¹⁹ : Dr. Silber Performs First Ever Ovary Transplant In China, available at: www.infertile.com/dr-silber-performs-first-ever-ovary-transplant-china/ (accessed on: 03-10-2017)
- ²⁰ : Damásio, L. C. V., Soares-Júnior, J. M., Iavelberg, J., Maciel, G. A., de Jesus Simões, M., dos Santos Simões, R., ... & Baracat, E. C. (2016). Heterotopic ovarian transplantation results in less apoptosis than orthotopic transplantation in a minipig model. *Journal of ovarian research*, 9(1), 14.
- ²¹ : Salama, M., & Woodruff, T. K. (2015). New advances in ovarian auto transplantation to restore fertility in cancer patients. *Cancer and Metastasis Reviews*, 34(4), 807-822.
- ²² : "Cancer need not end fertility" By: Sol E Solmon MAY-JUN 2013 Singapore health News, available at: <https://www.sgh.com.sg/about-us/newsroom/News-Articles/Reports/Documents/Singapore%20Health/SH22%20May-June/SH22-pg3and4.pdf> (accessed on: 02-10-2017)
- ²³ : Dr. Silber Performs First Ever Ovary Transplant In China, available at: www.infertile.com/dr-silber-performs-first-ever-ovary-transplant-china/ (accessed on: 03-10-2017)
- ²⁴ : Ibid
- ²⁵ : Salama, M., & Woodruff, T. K. (2015). New advances in ovarian auto transplantation to restore fertility in cancer patients. *Cancer and Metastasis Reviews*, 34(4), 807-822.
- ²⁶ : Ibid
- ²⁷ : Silber, S. (2016). Ovarian tissue cryopreservation and transplantation: scientific implications. *Journal of assisted reproduction and genetics*, 33(12), 1595-1603.
- ²⁸ : Dr. Silber Performs First Ever Ovary Transplant In China, available at: www.infertile.com/dr-silber-performs-first-ever-ovary-transplant-china/ (accessed on: 03-10-2017)

- ²⁹: الكاسانى، علاء الدين، ابو بكر بن مسعود بن احمد، بدائع الصنائع-كراچی: ایچ ایم، سعید کمپنی 1328ھ-1910م، ج 5 ص 133
- Al Kāsānī, 'Ala ud dīn, 'Abū bakar bin Mas'ūd bin 'Aḥmed, Bada'i Al- Ṣanā'I, Karachi: H. M. Sa'īd Company 1328 A.H/ 1910, Part 5, P 133
- ³⁰: ایضاً
- Ibid
- ³¹: قاسمى، مجاہد الاسلام-جدید فقہی مباحث-کراچی: ادارہ القرآن والعلوم الاسلامیہ 1998ء ج 1، ص 203
- Qāsmī, Mujahid ul 'Islām, Jadīd Fiqhī Mabaḥith, Karachi, 'Idarah al Qur'an wal 'Ulūm al 'Islamiyyah 1998, Part 1, P 203
- ³²: الكاسانى، بدائع الصنائع ج 5 ص 133
- Al Kāsānī, Bada'i Al- Ṣanā'I, Part 5, P 133
- ³³: الحموی، سید احمد بن محمد، شرح الاشباہ والنظائر، کراچی: ادارہ القرآن والعلوم الاسلامیہ، الطبع الاولی: 1418ھ، ج 1 ص 251
- 'Ibn 'Ābidīn, Muḥammad 'Amīn Al Shahīr, Rad ul Muḥtār (Shāmī), Bairūt: Dār 'aḥyā la turath al 'Arabī, Part 4, P 117
- ³⁴: القشیری، ابو الحسین مسلم بن حجاج، صحیح مسلم، بیروت: دار احیاء التراث العربی، کتاب اللباس والزینہ، باب تحریم فعل الواصل والمستوصل، والواشم والمستوشم، والنامص و المتمص، والمنفلجات، والمغیرات خلق اللہ، ج 3 ص 1676
- Al Qashīrī, 'Abū al Ḥussain Muslim bin Ḥajjāj, Ṣaḥīḥ Muslim, Bairūt: Dār 'aḥyā la turath al 'Arabī, kitab al libās wal Zinah, bāb taḥrīm fa'l al Waṣilah wal mustauslah, wal Washimah wal mustawshimah, wal naṣimah wal muntaṣimah, walmunfajilāt, wal mughaiyirāt Khal ullah, Part 3 P 1676
- ³⁵: قاسمى، مفتی محمد ابو بکر جابر، مفتی رفیع الدین حنیف -جدید طبی مسائل- حیدرآباد: دارالدعوی والارشاد، ص 98-99
- Qāsmī, Mujahid ul 'Islām, Jadīd tabbi masail, Hyderabad, Dar aldawa-tul-Irshad, P 97-98.
- ³⁶: ابن عابدین، محمد امین الشہیر، رد المختار (شامی)، بیروت: دار احیاء التراث العربی، ج 4، ص 117
- 'Ibn 'Ābidīn, Muhammad amīn Alshaheer, Rad ul Muḥtār (Shāmī), Beroot, part 4, P 117.
- ³⁷: القشیری، ابو الحسین مسلم بن حجاج، صحیح مسلم، بیروت: دار احیاء التراث العربی، کتاب اللباس والزینہ، باب تحریم فعل الواصل والمستوصل، والواشم والمستوشم، والنامص و المتمص، والمنفلجات، والمغیرات خلق اللہ، ج 3 ص 1676
- Al Qashīrī, 'Abū al Ḥussain Muslim bin Ḥajjāj, Ṣaḥīḥ Muslim, Bairūt: Dār 'aḥyā la turath al 'Arabī, kitab al libās wal Zinah, bāb taḥrīm fa'l al Waṣilah wal mustauslah, wal Washimah wal mustawshimah, wal naṣimah wal muntaṣimah, walmunfajilāt, wal mughaiyirāt Khal ullah, Part 3 P 1676
- ³⁸: ابن عابدین، رد المختار (شامی) ج 5، ص 246
- 'Ibn 'Ābidīn, Rad ul Muḥtār (Shāmī), Part 5, P 246
- ³⁹: ابن قدام، موفق الدین عبداللہ بن احمد، المغنی، الریاض: مکتبہ الریاض الحدیث، ج 4، ص 288
- 'ibn e Qudāmah, muwaffiq ud dīn 'Abdullah bin 'Aḥmed, al Mughnī, Al Riyadh: Maktabah la Riyadh al Ḥadithah, Part 4, P 288
- ⁴⁰: ایضاً
- Ibid
- ⁴¹: رحمانی، خالد سیف اللہ، جدید فقہی مسائل، کراچی: زمزم پبلشرز، 2010ء، ج 5، ص 57
- Raḥmānī, Khālīd Saif ullah, Jadīd Fiqhī Masā'il, Karachi, Zamzamah Publishers, 2010, Part 5, P 57
- ⁴²: ابن قدام، المغنی-ج 4 ص 174-176 بحوالہ رحمانی، جدید فقہی مسائل ج 5 ص 58
- 'ibn e Qudāmah, Al Mughnī, Part 4, P 174-176 with the reference of Raḥmānī, Khālīd Jadīd Fiqhī Masā'il, Part 5, P 58
- ⁴³: السمرقندی، علاء الدین محمد، تحفہ الفقہاء، بیروت: دار الکتب العلمیہ، الطبع الثانی: 1414ھ، 1993م، ج 3، ص 345
- Al Samarqandī, 'Ala ud Dīn Muḥammad, Toḥfa tul Fuqahā', Bairūt: Dār ul Kutub al 'Ilmiyyah, second published: 1414 A.H/ 1993, Part 3, P 345
- ⁴⁴: البخاری، طائیف بن عبدالرشید، خلاص الفتاوی، کوئٹہ: مکتبہ حبیبیہ، ج 4 ص 361 / اللکنوی، محمد عبدالحی-مجموع الفتاوی-کوئٹہ: مکتبہ حبیبیہ، ج 4 ص 361
- Al Bukhārī, Ṭahir bin 'Abdul Rashīd, Khulaṣah tul Fatawā, Quetta: Maktabah Ḥabibiyyah, Part 4 P 361;
- Al Lakhnawī, Muḥammad 'Abdul Ḥaī, Majmū'ah la fatawā, Quetta, Maktabah Ḥabibiyyah, Part 4 P 361
- ⁴⁵: قاضی خان، فخر الدین ابی المحاسن الحسن بن منصور الفرغانی، فتاوی قاضی خان، بیروت: دارالکتب العلمیہ، 1971ء، ج 3 ص 306
- Qāḍī Khān, Fakhrud dīn 'abī al maḥāsin al ḥasah bin Mansūr al Frāghānī, Fatawā Qaḍī Khan, Bairūt: dār al Kutub al 'Ilmiyyah, 1971, Part 3 P 306
- ⁴⁶: الحموی، شرح الاشباہ والنظائر ج 1 ص 254
- Al Ḥamwī, Sharḥ la Ishbāh wan Nazā'ir Part 1 Page 254

⁴⁷: ابن قدام، المغنی-ج9 ص235 بحوالہ رحمانی، جدید فقہی مسائل-ج5 ص53
'Ibn Qudāmah, Al Mughnī, Part 9 P 235 with the reference Raḥmānī, Jadīd Fiqhī Masā'il Part 5 P 53

⁴⁸: الاشباہ ص123-124 بحوالہ سنبھلی، مولانا محمد برہان الدین، جدید مسائل کا شرعی حل، لاہور، کراچی: ادارہ اسلامیات، ص229

Al 'Ishbāh P 123-124 with the reference Sanbhalī, Maulānā Muḥammad Burhān ud dīn, Jadīd Masā'il ka Shar'ī Ḥal, Lahore, Karachi, 'Idārah e 'Islāmiāt, P 229

⁴⁹: رحمانی، جدید فقہی مسائل، ج5، ص53
Raḥmānī, Jadīd Fiqhī Masā'il, Part 5, P 53